



न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजिट करेगी, कृपया अपनी प्रति सुरक्षित कराएं।

RNI NO :- CHHIN/2018/76480 || Postal Registration No-055/Raigarh DN CG || रायगढ़, बुधवार 17 अप्रैल 2019 || पृष्ठ-4, मूल्य 3 रूपए || वर्ष-01, अंक-194

महत्वपूर्ण एवं खास
850 साल पुराने नोट्रे डेम कैथेड्रल में लगी भीषण आग
पेरिस । फ्रांस के पेरिस में सोमवार को 850 साल पुरानी नोट्रे डेम कैथेड्रल इमारत में भीषण आग लग गयी जिसे काबू में करने के लिए दमकलकर्मी अभी भी प्रयास कर रहे हैं। आग स्थानीय समय अनुसार करीब दोपहर पांच बजे लगी। पेरिस की मेयर ऐनी हिडाल्गो ने ट्वीट कर कहा, नोट्रे डेम कैथेड्रल इमारत में सोमवार को भीषण आग लग गयी और दमकलकर्मी आग को काबू में करने की कोशिश कर रहे हैं। मैं सभी लोगों से सुरक्षा मानकों का पालन करने का अनुरोध करती हूँ। स्थानीय मीडिया के अनुसार नोट्रे डेम कैथेड्रल की पूरी इमारत में आग फैल चुकी है और आग के चलते इमारत का उपरी हिस्सा भी ध्वस्त हो गया है। हालांकि अभी तक किसी के हताहत होने की सूचना नहीं है।

भीड़ में घुसा तेज रफतार ट्रक, 13 लोगों की मौत, सात घायल
हरारे । जिम्बाब्वे के मशानालैंड प्रांत में एक ट्रक चर्च के बाहर खड़े सदस्यों के ऊपर चढ़ गया जिसके चलते 13 लोगो की मौत हो गयी तथा सात अन्य घायल हो गए। स्थानीय मीडिया के अनुसार चर्च के सदस्य वार्षिक बैठक के बाद अपने गंतव्य पर जाने के लिए वाहन का इंजिन बंद कर रहे थे की तभी एक ट्रक सदस्यों की भीड़ में जा घुस गया। हादसे में छह लोगों की घटनास्थल पर ही मौत हो गयी तथा सात अन्यो ने अस्पताल ले जाते समय दम तोड़ दिया था। माशोनलैंड राज्य मंत्री कार्यालय के निदेशक मुचेमवा मुम्सी ने घटनास्थल का दौरा किया और कहा कि वार्षिक बैठकों के दौरान सावधानी बरतनी होगी क्योंकि चर्च राजमार्ग के बहुत करीब है जिसके चलते हादसे का खतरा बन रहता है।

झड़प में 14 लोगों की मौत
खातूम । सूडान के दक्षिणी राज्य दारफुर में आतंरिक विस्थापित व्यक्तियों (आईडीपी) के शिविर में हुयी झड़प के चलते 14 लोगों की मौत हो गयी है। स्थानीय मीडिया ने यह जानकारी दी। दारफुर राज्य के कार्यवाहक राज्यपाल हाशिम खालिद ने कहा, झड़प शनिवार को कालमा शिविर के भीतर हुयी जिसमें 14 लोगों की मौत हो गयी है। उन्होंने कहा कि शिविर में अब्दुल मोहम्मद नूर आंदोलन के कुछ विद्रोही और हर जगह हथियार मौजूद है जिसके कारण शिविर में असुरक्षा का माहौल बन हुआ गया है। उन्होंने कहा कि राज्य सरकार को दारफुर में संयुक्त राष्ट्र और अफ्रीका संघ मिशन द्वारा चलाए जा रहे शिविर में प्रवेश करने की अनुमति नहीं है। गौरतलब है कि इस क्षेत्र में वर्ष 2003 से ही गृह युद्ध के हालात बने हुए है।

गोलीबारी में चार लोगों की मौत
वैक्वूर । कनाडा के पेन्टिस्टों शहर में सोमवार को पांच किलोमीटर के दायरे अंदर तीन अलग-अलग जगहों पर हुयी गोलीबारी में चार लोगों की मौत हो गयी। पेन्टिस्टों पुलिस के अनुसार उन्होंने इस मामले में एक सदिग्ध व्यक्ति को स्थानीय समय अनुसार करीब सुबह 11 बजे गिरफ्तार किया है। गंभीर स्थिति को देखते हुए पुलिस ने इलाके में घेराबंदी कर रखी है तथा लोगों से अपने घरों में रहने की अपील भी की है। पुलिस गोलीबारी में शामिल सदिग्धों की तलाश कर रही है।

पोम्पियो ने नोट्रे डेम कैथेड्रल में आग पर जताया शोक
वाशिंगटन । अमेरिका के विदेश मंत्री माइक पोम्पियो ने फ्रांस के पेरिस में 850 वर्ष पुराने नोट्रे डेम कैथेड्रल में भीषण आग लगने पर गहरा शोक जताया है। श्री पोम्पियो ने सोमवार को ट्विटर पर लिखा, नोट्रे डेम कैथेड्रल में लगी भीषण आग को देख रहे ज्यादातर अमेरिकी नागरिकों की तरह मैं भी इस पवित्र स्थल के विनाश और नुकसान को लेकर दुखी हूँ। फ्रांस के लोगों, कैथोलिक समुदाय के लोगों और दुनिया भर के उन सभी लोगों के प्रति मेरी गंभीर संवेदनाएं जो इस इमारत की सुंदरता और इतिहास के प्रशंसक रहे हैं। अमेरिकी राष्ट्रपति कार्यालय हाइट हाउस ने एक बयान जारी कर कहा कि राष्ट्रपति डोनाल्ड ट्रंप स्थिति पर लगातार नजर रखे हुए हैं।

भुवनेश्वर में पीएम मोदी के रोडशो में उमड़ा समर्थकों का हुजूम

भुवनेश्वर। प्रधानमंत्री नरेंद्र मोदी ने मंगलवार को कड़ी सुरक्षा के बीच भुवनेश्वर में रोडशो किया। भुवनेश्वर एयरपोर्ट से बाहर निकलते ही प्रधानमंत्री को देखने के लिए समर्थकों की भारी भीड़ उमड़ पड़ी। राजधानी मोदी-मोदी के नारे से गुंजती रही। एक तरफ जहां लोगों से एयरपोर्ट से बरमुंडा सभास्थल तक मार्ग लोगों से सटा रहा, वहीं दूसरी तरफ विभिन्न इमारतों पर खड़े होकर लोग मोदी की एक झलक पाने को आतुर दिखे। रोड शो में



प्रधानमंत्री पर लोग फूलों की बारिश कर रहे हैं। एयरपोर्ट गोलाई चौक से कैपिटल अस्पताल, ओयूपीटी चौक, श्रीपुर चौक, सिटी ओमेंस कॉलेज होते हुए प्रधानमंत्री भुवनेश्वर सभास्थल की तरफ आगे बढ़े। श्रीपुर चौक पार कर मोदी का काफी सभास्थल पार हो चुका है। सभास्थल पर विजय संकल्प सम्मेलन में पुरी, भुवनेश्वर, कटक, जगत सिंह पुर केंद्रपाड़ा लोकसभा व विधानसभा के उम्मीदवार व उनके समर्थक पहुंचे हैं। इससे पहले

मोदी ने अप्रैल 2017 में भुवनेश्वर में रोड शो किया था। पीएम मोदी एयरपोर्ट से रोड शो करते हुए बरमुंडा में आयोजित सभास्थल तक जाएंगे। रोड शो एयरपोर्ट से निकल कर सौभाग्य नगर चौक खंडगिरि चौक होते हुए बरमुंडा सभास्थल पर पहुंचेगा। इसके बाद प्रधानमंत्री बरमुंडा मैदान में विशाल जनसभा को संबोधित करेंगे। राजधानी भुवनेश्वर में प्रधानमंत्री के रोड शो को लेकर लोगों में काफी उत्साह देखा जा रहा है।

मायावती के प्रचार पर बैन हटाने से सुप्रीम कोर्ट का इनकार

नई दिल्ली। सुप्रीम कोर्ट ने बसपा सुप्रीमो मायावती को करारा झटका देते हुए उनकी अर्जी खारिज कर दी है। मायावती ने चुनाव आयोग द्वारा उन पर लगाए गए 48 घंटे के प्रतिबंध के खिलाफ अर्जी दाखिल की थी जिस पर अदालत ने सुनवाई करने से इनकार कर दिया। मायावती को पेश दुष्यंत दवे ने दिन में प्रस्तावित महत्वपूर्ण बैठकों का हवाला देते हुए अदालत से उनकी दलील सुनने का आग्रह किया था, जिसे अदालत ने टुकरा दिया। अदालत ने कहा कि अगर आप व्यथित हैं तो अलग से एक याचिका दाखिल करें। बता दें सोमवार को योगी और मायावती पर प्रचार करने पर बैन लगा दिया। ये दोनों प्रतिबंध 16 अप्रैल से लागू होंगे। योगी 72 घंटे



तक प्रचार नहीं कर सकेंगे। इसी तरह मायावती पर 48 घंटे के लिए प्रतिबंध लगा दिया। मायावती ने सोमवार देर रात बाकायदा लखनऊ में प्रेस कॉन्फ्रेंस करके चुनाव आयोग के फैसले का विरोध किया और कहा कि बिना उनका पक्ष जाने दिया। अदालत ने उन पर बैन लगाया, जो कि गलत है। गौरतलब है कि आगरा में मंगलवार को गठबंधन की रैली हो रही है जिसमें बसपा सुप्रीमो मायावती, सपा प्रमुख अखिलेश यादव और आरएलडी प्रमुख अजित सिंह शामिल होने वाले थे।



सुप्रीम कोर्ट ने सुरली दुष्कर्म और हत्या मामले में युवक की फांसी पर लगाई रोक

नई दिल्ली। सुप्रीम कोर्ट ने एक महिला के दुष्कर्म और उसकी ओर उसके प्रेमी की हत्या के लिए मौत की सजा पाए शख्स की सजा पर मंगलवार को रोक लगा दी। उसे 22 अप्रैल को फांसी दी जानी थी। जोड़ा तमिलनाडु के थेनी जिले के सुरली वॉटरफाल्स घूमने गया था, वहां उनकी बेरहमी से हत्या कर दी गई थी। एक शख्स अपनी प्रेमिका के साथ 14 मई, 2011 को सुरली वाटरफाल्स गया था। दिवाकर नाम के एक शख्स (अब 30 वर्षीय) ने कर्करापूर्वक हमला किया और लड़के को मार डाला और लड़की के साथ दुष्कर्म करने के बाद उसकी भी हत्या कर दी थी।

राहुल के ट्वीट के बाद केजरीवाल ने बुलाई बैठक

नईदिल्ली। कांग्रेस-आप गठबंधन को लेकर कांग्रेस अध्यक्ष राहुल गांधी के ट्वीट के बाद आम आदमी पार्टी में बैठकों का दौर शुरू हो गया। आप संयोजक और दिल्ली के मुख्यमंत्री अरविंद केजरीवाल ने मुख्यमंत्री आवास पर बैठक बुलाई है। जिसमें आप के राज्यसभा सांसद संजय सिंह भी मौजूद हैं। सूत्रों के मुताबिक बैठक गठबंधन पर चर्चा की जा रही है।



ज्ञात हो कि सोमवार को राहुल गांधी ने ट्वीट कर कहा कि अब आप की बारी है। कांग्रेस आप को दिल्ली में चार लोकसभा सीटें देने को तैयार है। लेकिन केजरीवाल ने एक और यूटर्न ले लिया है। बावजूद इसके कांग्रेस के दरवाजे गठबंधन के लिए अभी भी खुले हैं। बता दें कि

रेलवे ने निलंबित किए 4 अधिकारी

नई दिल्ली। लोकसभा चुनावों को लेकर देशभर में अचर सहिता लागू है, लेकिन अभी तक अचर सहिता का उल्लंघन जोरों पर हो रहा है। चुनाव आयोग इस पर सख्ती से काम कर रहा है, वहीं ट्रेन की टिकटों पर पीएम मोदी की छपी तस्वीर वाली टिकट को लेकर रेलवे ने अपने 4 कर्मचारियों को निलंबित कर दिया है। आयोग ने इस तस्वीर को लेकर विभाग को नोटिस जारी किया था। रेल मंत्रालय के सूत्रों के अनुसार गंगा सतलज एक्सप्रेस (13308) के थर्ड एसी में टिकट

पर प्रधानमंत्री नरेंद्र मोदी की तस्वीर लगी हुई थी। ये ट्रेन बाराबंकी से वाराणसी के लिए जा रही थी। रेलवे टिकट पर प्रधानमंत्री आवास योजना (ग्रामीण) सबके लिए आवास का विज्ञापन छपा था। टिकट के पीछे पीएम नरेंद्र मोदी का फोटो भी छपी था, इसको लेकर एक व्यक्ति ने ट्वीट कर दिया था। जिसपर विवाद हुआ था। इसकी चुनाव आयोग में शिकायत दर्ज कराई गई थी। जिसके बाद चुनाव आयोग ने रेलवे को नोटिस भेजा और अब रेलवे ने अपने कर्मचारियों पर कार्रवाई करते हुए 4 को सस्पेंड कर दिया है।

राजनाथ सिंह ने लखनऊ से भरा पर्चा, कई दिग्गज नेता रहे उपस्थित

लखनऊ। केन्द्रीय गृहमंत्री राजनाथ सिंह ने मंगलवार को सत्रहवीं लोकसभा चुनाव में लखनऊ संसदीय सीट से अपना नामांकन पत्र दाखिल किया। सिंह ने लखनऊ लोकसभा सीट से नामांकन दाखिल किया। नामांकन से पहले राजनाथ सिंह ने हनुमान सेतु मंदिर में बजरंग बली का दर्शन करने के साथ शिवजी के मंदिर में जलाभिषेक किया। लखनऊ व मोहनलालगंज सीट पर पांचवें चरण में छह मई को मतदान होगा। लखनऊ सीट से मौजूदा सांसद सिंह का



रोड शो भाजपा कार्यालय, हजरतगंज चौराहा, जिलाधिकारी आवास होते हुए कलेक्ट्रेट तक पहुंचा। रोड शो में उत्तर प्रदेश के उपमुख्यमंत्री

केशव प्रसाद मोर्य, डा. दिनेश शर्मा, पूर्व केन्द्रीय मंत्री व वरिष्ठ नेता कलराज मिश्र, राष्ट्रीय प्रवक्ता सुधांशु त्रिवेदी समेत कई वरिष्ठ नेता एवं मंत्रीगण और विधायक मौजूद थे। सिंह ने रोड शो से पहले पार्टी कार्यकर्ताओं को संबोधित करते कहा कि मैं देश के दस राज्यों में दौरा कर चुका हूँ जिस प्रकार का उत्साह उत्तर प्रदेश के प्रधानमंत्री होंगे।

आतंकियों ने एनसी नेता के घर पर फेंका ग्रेनेड

श्रीनगर। जम्मू-कश्मीर में के ऊपरी त्राल इलाके में आतंकवादियों ने नेशनल कॉन्फ्रेंस के नेता मोहम्मद अशरफ बट के घर पर ग्रेनेड फेंक दिया। ग्रेनेड घर के बाहर ही फट गया। इस हादसे में किसी के हताहत होने की खबर नहीं मिली है। ज्ञात हो कि यह पहली बार नहीं है जब आतंकियों ने मोहम्मद अशरफ बट के घर पर ग्रेनेड फेंका हो। इससे पहले मई 2018 में भी आतंकियों ने बट के मकान को उड़ाने की कोशिश की थी। इसके अलावा पुलवामा में सुरक्षाबलों के एक गश्तीदल पर भी ग्रेनेड हमला किया था। इससे पहले ग्रेनेड मकान के बरामदे में गिरा था और एक जोरदार धमाके के साथ फट गया था। ज्ञात हो कि साल 2014 में नेशनल कॉन्फ्रेंस के टिकट पर त्राल विधानसभा क्षेत्र से चुनाव लड़ चुके मोहम्मद अशरफ बट के पिता मोहम्मद सुभान बट, भाई फैयाज अहमद व शौकत अहमद आतंकी हमलों में मारे गए थे। मोहम्मद अशरफ के पिता त्राल के विधायक रह

ईडब्ल्यूएस कोटे के तहत केंद्रीय विश्वविद्यालयों में बढ़ेगी दो लाख से ज्यादा सीटें, कैबिनेट ने दी मंजूरी

नई दिल्ली। सामान्य वर्ग के आर्थिक रूप से पिछड़े (ईडब्ल्यूएस) लोगों को दिए गए दस फीसद आरक्षण को लागू करने के लिए सरकार ने केंद्रीय विश्वविद्यालय और उच्च शिक्षण संस्थानों में दो लाख से ज्यादा नई सीटें बढ़ाने की मंजूरी दी है। फिलहाल, इनमें से 1.19 लाख सीटें इसी साल 2019-20 में, जबकि 95 हजार से ज्यादा सीटें अगले शैक्षणिक सत्र यानि 2020-21 में बढ़ेंगी। इसके साथ ही सरकार ने केंद्रीय उच्च शिक्षण संस्थानों को नई सीटों की जरूरी व्यवस्था करने के लिए करीब 4315 करोड़ रुपए की वित्तीय मदद देने को भी मंजूरी दी है। चुनाव आयोग से मंजूरी मिलने के बाद प्रधानमंत्री की अध्यक्षता में बुलाई गई कैबिनेट बैठक में सोमवार को सीटों के बढ़ाने के इस प्रस्ताव को



मंजूरी दी है। नए शैक्षणिक सत्र की तैयारियों के बीच लिए गए इस फैसले को काफी अहम माना जा रहा है। सरकार ने हालांकि सीटों को बढ़ाने का सैद्धांतिक फैसला ईडब्ल्यूएस कोटे के तहत दस फीसद आरक्षण को संसद की मंजूरी के बाद ही ले लिया था। साथ ही कहा था कि यह इसलिए भी जरूरी है, क्योंकि ईडब्ल्यूएस कोटे के तहत दिए गए दस फीसद आरक्षण का बोझ पहले से

आरक्षण का लाभ ले रहे वर्गों पर न पड़े। सरकार ने यह सफाई इसलिए भी दी थी, क्योंकि आरक्षित वर्ग से ईडब्ल्यूएस वर्ग को दस फीसद आरक्षण मिलने के बाद अपनी सीटों में कमी होने की आशंका जताई जा रही है। मानव संसाधन विकास मंत्रालय से जुड़े सूत्रों के मुताबिक इस फैसले के तहत देश भर के सभी 158 केंद्रीय विश्वविद्यालयों और उच्च शिक्षण संस्थानों में सीटों की बढ़ोत्तरी की गई है। जहां कुल 2,14,766 नई सीटें सृजित की गई है। यह बढ़ोत्तरी विषयवार की गई है। हालांकि सीटों में यह बढ़ोत्तरी दो सालों में होगी। बता दें कि केंद्रीय विधि और उच्च शिक्षण संस्थानों में सीटों को बढ़ाने की यह तैयारी संसद से ईडब्ल्यूएस कोटे को मंजूरी मिलने के बाद ही शुरू कर दी थी।

पंजाब में कांग्रेस को बड़ा झटका, शमशेर दूलो की पत्नी हरबंस कौर आप में शामिल

जालंधर । फतेहगढ़ साहिब, जेएनएन। कांग्रेस के राज्यसभा सदस्य शमशेर सिंह दूलो की पत्नी व पूर्व मुख्य संसदीय सचिव (सीपीएस) हरबंस कौर दूलो मंगलवार को आम आदमी पार्टी में शामिल हो गईं। इसके तुरंत बाद आप ने उनको फतेहगढ़ साहिब से अपना प्रत्याशी घोषित कर दिया। आप ने इसके लिए बलजिंदर सिंह चौंदा का दिया टिकट वापस ले लिया। शमशेर सिंह दूलो पंजाब कांग्रेस के प्रधान भी रह चुके हैं। उनको आप की स्क्रिनिंग कमेटी के चैयरमैन अमन अरोड़ा ने पार्टी में शामिल कराया। वह आप के टिकट पर लोकसभा चुनाव लड़ेंगी। आम आदमी पार्टी ने हरबंस कौर दूलो को फतेहगढ़ साहिब से अपना उम्मीदवार बनाया है। पार्टी ने यहां से बलजिंदर सिंह चौंदा दिया टिकट वापस ले लिया है। उनके आप में शामिल होने की चर्चाएं पिछले कई दिनों से चल रही थीं। इससे लोकसभा चुनाव के मौके पर कांग्रेस को झटका लगा है। हरबंस कौर दूलो ने पहले ही आप में शामिल होने का संकेत दिया था।

